

A composite image featuring a Buddhist monk with a white beard and hair in a bun, wearing white robes, sitting in a meditative pose on a yellow rock. In the foreground, a tiger is lying down on the left, and a lion is standing on the right. The background is a lush green forest with a waterfall on the right side.

ပါရမီရှင်မောင်ပြည့်ဝ နှင့်

ဒေးစွန့်ပါမှရတနာ

မှော်နန်း(ပြည်)

အခန်း(၁)

"ဒေးစွန်ပါကိုသာ ရောက်အောင် လာခဲ့ပါ။ ငါ့နာမည် ဦးကျိုင်း။ မင်းကို ပေးမယ့်ပစ္စည်း ဟိုရောက်ရင် သိရမယ်။ အဘ ဦးကျိုင်းခင်ဗျာ ကျွန်တော် ရောက်ပါပြီလို့ သာ ပြော"

ဟူသော အဘ ဦးကျိုင်း၏ အမှာ စကား ကျွန်ုပ်၏ ရင်ထဲ စွဲနေ၏။ နံနက်လင်းလျှင် ဒေးစွန်ပါသို့ ခရီးဆက်ရမည်။ မိမိနှင့်ထိုက်၍ ပေးမည် ဟူသော ပစ္စည်းမှာ အဘယ်သို့သော ပစ္စည်း ဖြစ်သည် ကိုလည်း သိချင်စိတ်တို့ လောစောနေ၏။

သို့ပင်သော်ငြား ကိုးသိန်းကိုးသန်း ဘုရား၌ ကမ္မဋ္ဌာန်း ဆက်၍ ပွားများ နေလိုက်သည် ။ အချိန်သည် လည်း စက္ကန့်နှင့်အမျှ ရွေ့လျားလာရင်း နံနက်ချိန်ခါ လင်းရောင်ဝါကိုပင် မြင်နေရပြီ။ ကျွန်ုပ်လည်း ဒေးစွန်ပါသို့ ခရီးဆန့်ရန် ပြင်လိုက်သည် ။
